

~~(**) Ghalkemm dit teorija tkun haga tassew kbira biex ghad tigi milqugha bhala storika, il Professura Jaubert ghandha mertu kbir gmielu ghax xoghol ta' tftitxija li ghamlet u talli wriet li kien hemm Insara fl-ewwel zmenijiet tal-knisja li kienu jghidu li l-Passioni ta' Gesu' bdiet it-Tlieta, m'hux il-Hamis, haga li ftit nies kienu jaghtu kas taghha. U billi xejn ma jsir minn xejn, jidher li dil-fehma biex tnisslet kellha zewg kawzi: (a), li l-ftehima ta' Jehuda u l-Qassisin kontra~~

~~Gesu' saret it-Tlieta fil-lejl, ghalihom, il-bidu ta' l-Erbgha; u (b) il-Kalendarju tax-xemx, li ghal min kien izommu, kollox jibda jum l-Erbgha, sahansitra l-Fidwa tal-bnedmin. Il-kawza li Gesu' ghamel l-Ghid tieghu (u aktarx ta' Gallin li gew mieghu) jum qabel il-Lhud, l-aktar probabbli hija dik li qal id-Dumnikan Professeur Lagrange: li Gesu' ra l-qamar gdid qabel l-Lhud, minn fuq it-Tabor, li jidher minn fuq l-bahar ta' Hajfa, in-naha tal-Gharb.~~

GERIKU

Donnu l-bieraħ, imma diga għad-dew 34 sena minn mindu mort inżur lil Geriku! Għadni niftakar x'hassejt gēwwa fija meta rfist fuq dik l-art u qaluli: Hawnehkk Geriku! Min-naħa l-waħda la tghidx kemm fraħt għax gēbt quddiem għajnejja li hemm hekk, darba ilu, l-Arka ta' l-Għaqda l-Qadima giet imdawwra mal-belt għal seba t'ijiem shaħ u, li fl-aħħar jum, fost id-daqq tat-trombi u l-għajjat tal-poplu, iġġarfu s-swar tagħha (Jos. VI). U dak in-nhar biss stajt nifhem kif dan seta' jġri, għax fl-aħħar mill-aħħar, kif jien innifsi rajt b'għajnejja mill-fdalijiet tal-belt qadima, is-swar ta' Geriku kienu ftit iktar b'saħħithom u ftit iktar għoljin mill-hitan tas-sejjieh tal-għelieqi tagħna.

Fraħt meta gēbt quddiem għajnejja li dik il-belt kienet saret skola tal-Profeti u l-iktar ta' Elija u ta' Elizew. Imma, min-naħa l-oħra, ħassejt bħal dwejjaq jaqgħu fuqi meta rajt b'għajnejja f'liema sura kienet tinsab issa dik il-belt li, minħabba l-gonna sbieh tagħha mimlijin ward liema bħalu u siġar tal-balzmu, u li minħabba l-arja helwa tagħha, kienet il-għaxxa ta' dawk li, fix-xhur tax-

xitwa, kienu jqattgħu hemm il-btajjel tagħhom. Inghid is-sewwa, jiena hemm ma rajtx ħlief biss ftit djar qodma mxerrdin 'l hawn u 'l hinn f'dik il-wita' kollha u ftit nies fqar, tar-raba'. Niftakar li rajt ukoll knisja ċkejna tal-Patrijiet tat-Terra Santa u knisja oħra ċkejna tal-Griegi; kien hemm ukoll bħal xi lukandi zġhar biex jilqgħu fihom lil dawk li jmorru jżuru dawk l-inhawwi. Imma, x'difrenza, għidt bejni u bejn ruħi, minn dak iż-żmien ta' l-Iżraeliti jew miż-żmien tal-Kroċjati li, fis-seklu XI u XII, kienu bnew mill-gdid il-belt ta' Geriku u għamluha belt sabiħa!


Iżda jien ftit kelli żmien x'nitlef u għalhekk bqajt miexi biex nara l-"Għajn ta' Elizew" li n-nies ta' dak il-post, il-Għarab, isejhulha "Għajn is-Sultan". Din in-nixxiya jew għajn tissejjah "Ta' Elizew" għax dan il-Profeta, imqanqal mit-talba li għamlulu n-nies ta' Geriku, qabad ponn melħ u, filwaqt li xeħtu gēwwa dik l-għajn, l-ilma li kien morr u ħażin, issa sar helu u tajjeb għax-xorb u għas-saqi (IV Reg., II, 19).

Min hawn, imbagħad, bqajt sejjer nara l-"Muntanja tal-Qwarantena"

li, l-Arab, isejhulha “Gebel Qarantul”. Imma, qabel ma wasalt taht din il-muntanja gholja, ghaddejt minn quddiem il-fdal ta’ mithna antika, aktarx tas-seklu XII, li tissejjah Tawahin is-Sukkar”, ghax hemm hekk kien isir iz-zokkor. Meta, imbaghad, wasalt taht il-muntanja zon-qrija, fin-naħa tal-vant u ta’ nofs-inħar tagħha, jiena lmaht għadd kbir

kienu telqugh għal kollox, fis-sena 1874 waqa’ f’idejn il-Patrijiet griegi xismatki u għadu għandhom sal-lum.

Sakemm tlajt sa dak il-għar tas-sawm ta’ Kristu għbidt iktar minn 25 minuta għaliex it-triq hija wisq imwegħra. Minn hawn bqajt tiela’ għal għand il-Patrijiet griegi u, f’hin ta’ nofs siegħa, sibt ruhi fuq xifer mhux inqas għoli minn 300 metru. Għajjejt



Dehra ta’ biċċa mill-belt ta’ Geriku, kif kienet meta żarha l-Professor Tabone li kiteb dil-kitba. Daż-żmien hi wisq isbah minn hekk, ghax inbnew fiha qatigh djar godda u lukandi.

ta’ għerien ta’ kull daqs u ta’ kull għamla. F’wieħed minn dawn il-għerien Kristu nnifsu kien għadda erbghin jum u erbghin lejl f’sawm l-iktar aħrax bla ma jieħu xejn biex jitrejjaq; minn ġewwa dak il-għar ukoll ix-xitan qabad lil Kristu u ha-du fuq il-quċċata ta’ dik il-muntanja biex iġagħlu jghir u jwaqqgħu fil-htija (Luk. IV, 5).

Dan il-għar li semmejna, maż-żmien, ġie mibdul f’kappella; imma, billi l-kanonki tas-Santu Sepulkru

sakemm tlajt hemm fuq, imma dik il-wita’ ta’ bla qies sew fit-tul kemm ukoll fil-wisa’ tagħha li kelli quddiem għajnejja, židitli l-ferħ, qawwietli qalbi u tatni saħħa ġdida. U kif kont niezel minn fuq il-muntanja min-naħa tat-tramuntana, wara siegħa ohra mixi, mort inżur “Għajn Duk” u “Għajn Nwajmeh” li l-ilma tagħhom bnin jibqa’ niezel iserrep lejn il-wied li jagħti għal GORDAN li fuqu nitkellmu darb’ohra.

Dun ANTON TABONE.

QWIEL TA’ SAN PAWL

Ou gar oi akroatai nomou, dikaioi para to Theo, all’oi poietai nomou dikaiiothesontai. Mhux dawk li jisimghu l-liġi, ikunu sedqin m’Alla, imma dawk li jagħmlu l-liġi, jisseddqu (Lir-Rumin, II, 13).

* * *

Dikaiothentes ek pisteos, eirenen ekhomen pros ton Theon dia tou Kyriou emon Iesou Khristou. Meta nisseddqu bit-twemmin, ikollna s-sliema m’Alla, b’sidna Ġesu Kristu (Lir-Rumin, V, 1).